



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2258/3 - 2021 දෙසැම්බර් මස 13 වැනි සඳුදා - 2021.12.13

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

නිවේදන අංක 1

(175 වැනි අධිකාරය වූ) වන්දනා ගමන් ආඥාපනත

ශ්‍රී පාද වන්දනා වාරය - 2021/2022

ඉහත සඳහන් වන්දනා සමය 2021 දෙසැම්බර් මස 18 වැනි දින සිට 2022 මැයි මස 16 වැනි දින දක්වා පවත්වන බව මහජනයාගේ දැනගැනීම සඳහා මෙයින් නිවේදනය කරමි.

වන්දනා ගමන් ආඥාපනතේ විධිවිධාන අනුව පහත සඳහන් ගැසට් පත්‍රවල ප්‍රසිද්ධ කර ඇති රෙගුලාසි වන්දනා සමය තුළ වලංගුව පවතින බව මහජනයාගේ අවධානයට යොමු කරමි.

1948 අප්‍රේල් මස 30 දාතම හා අංක 9859 දරන ගැසට් පත්‍රය
1949 ජූලි මස 22 දාතම හා අංක 10000 දරන ගැසට් පත්‍රය
1958 පෙබරවාරි මස 07 දාතම හා අංක 11255 දරන ගැසට් පත්‍රය
1961 ජූලි මස 07 දාතම හා අංක 12508 දරන ගැසට් පත්‍රය
1962 මාර්තු මස 02 දාතම හා අංක 12947 දරන ගැසට් පත්‍රය
2017 සැප්තැම්බර් මස 01 දාතම හා අංක 2034/33 දරන ගැසට් පත්‍රය

මාලනී ලොකුපෝතාගම,
රත්නපුර දිස්ත්‍රික් ලේකම්/දිසාපති.

රත්නපුර දිස්ත්‍රික් ලේකම් කාර්යාලයේ දී ය.

නිවේදන අංක 2

ශ්‍රී පාද වන්දනා වාරය - 2021/2022

1948 අප්‍රේල් මස 30 දාතම හා අංක 9859 දරන ගැසට් පත්‍රය, 1949 ජූලි මස 22 දාතම හා අංක 10000 දරන ගැසට් පත්‍රය, 1958 පෙබරවාරි මස 07 දාතම හා අංක 11255 දරන ගැසට් පත්‍රය, 1961 ජූලි මස 07 දාතම හා අංක 12508 දරන ගැසට් පත්‍රය, 1962 මාර්තු මස 02 දාතම හා අංක 12947 දරන ගැසට් පත්‍රය, 2017 සැප්තැම්බර් මස 01 දාතම හා අංක 2034/33 දරන ගැසට් පත්‍රය යන ලංකාණ්ඩුවේ ගැසට් පත්‍රවල පළවූ වන්දනා ගමන් පිළිබඳ රෙගුලාසි කෙරෙහි මහජනයාගේ අවධානය යොමු කරමි. එම රෙගුලාසි හා සම්බන්ධ පහත සඳහන් කරුණු නිවේදනය කරමි.



01. විශ්‍රාම ශාලා/අම්බලම් යනු

- 1.1 ලිහිණිහෙල පලාබද්දල විහාරස්ථානය, හැරම්පිපාන, ආඨියාමලතැන්න, වර්ණගල, සිතගගුල, මැදගින්න, ඉදිකටුපාන යන විශ්‍රාමශාලා / අම්බලම් නවාතැන් ලෙස භාවිතා කළ යුතුය.
- 1.2 තාවකාලික නවාතැන් සකස් කිරීම හෝ පවත්වාගෙන යාම නොකළ යුතුය.

02. ගොඩනැගිලි ඉදිකිරීම

මාගෙන් හෝ බලයලත් නිලධාරියෙකුගේ ලිඛිත අවසරයකින් තොරව කිසිවකු විසින් හෝ 2021 දෙසැම්බර් මස 18 වැනි දින සිට 2022 මැයි මස 16 වැනි දින දක්වා කාලය තුළ ස්ථිර හෝ තාවකාලික ගොඩනැගිල්ලක් හෝ නවාතැනක් හෝ වෙළඳසලක් ඉදිකිරීම නොකළ යුතු ය.

03. යාවකයෝ

සිරිපා මළුව ප්‍රදේශයේ හෝ අම්බලම්/විශ්‍රාමශාලා ප්‍රදේශයේ කිසිම තැනක දී යාවකයන් විසින් හිඟමන් ඉල්ලීම හෝ ලබාගැනීම ද කිසිවකු විසින් හිඟමන් දීම හෝ බෙදාදීම ද නොකළ යුතු ය.

04. නෑම සහ සේදීම

- 4.1 දැනටමත් වනජීවී සංරක්ෂණ දෙපාර්තමේන්තුව, මධ්‍යම පරිසර අධිකාරිය සහ පළාත් පාලන ආයතන මගින් හඳුනාගෙන නම්කර ඇති ආරක්ෂිත ස්ථානවල දී හැර දිය නෑම හෝ රෙදි සේදීම නොකළ යුතු ය.
- 4.2 පෞද්ගලික ආයතන මගින් දියනෑම හෝ රෙදි සේදීම සඳහා පහසුකම් සැලසීමට බලාපොරොත්තු වන්නේ නම් ඒ සඳහා වනජීවී සංරක්ෂණ දෙපාර්තමේන්තුව, පළාත් පාලන ආයතනය සහ මධ්‍යම පරිසර අධිකාරිය වෙතින් විධිමත් පූර්ව ලිඛිත අවසරයක් ලබා ගත යුතු ය.

05. වාහන/ගමන් මාර්ග

- 5.1 ප්‍රාදේශීය සභාව හෝ අදාළ පළාත් පාලන ආයතනය විසින් වෙන්කර ඇති ස්ථානවල හැර වෙනත් ස්ථානවල වාහන ගාල් කිරීම හෝ ඇතුළු කිරීම නොකළ යුතු යි.
- 5.2 වන්දනා සඳහා වෙන්කර ඇති ප්‍රධාන මාර්ග වන්නේ රජමාවන (පලාබද්දල මාර්ගය), හැටන් නල්ලනන්නිය මාර්ගය හා කුරුවිට එරත්ත මාර්ගයයි.

06. පරිසරය හා සනීපාරක්ෂාව

- 6.1 වන්දනා මාර්ගයේ හෝ සිරිපා මළුව පරිශ්‍රයේ හෝ විශ්‍රාම ශාලා අවට හෝ පරිසරයට පොලිතින්, ප්ලාස්ටික් අවිධිමත් පරිදි බැහැර කිරීම නොකළ යුතු ය.
- 6.2 ශ්‍රී පාද අඩවිය තුළ කිසිම හේතුවක් නිසා ගින්නක් ඇතිවන ආකාරයේ ගිනි මැල සැකසීම හෝ ගිනි දැල්වීම සිදු නොකළ යුතු ය.
- 6.3 වන්දනා වාරය තුළ බැතිමතුන් සඳහා සනීපාරක්ෂක පහසුකම් සැලසීම හා අපද්‍රව්‍ය ඉවත් කිරීමේ කටයුතු පළාත් පාලන ආයතනවලට හා පළාත් සෞඛ්‍ය සේවා අධ්‍යක්ෂ කාර්යාලයට පවරමි.
- 6.4 මාර්ගයේ අත්වැට වීෂබීජහරණය කිරීමේ වගකීම පළාත් පාලන ආයතනවලට පවරමි.

07. වෛද්‍ය පහසුකම්

පෞද්ගලික ආයතන මගින් පැවැත්වීමට අදහස් කරනු ලබන වෛද්‍ය ප්‍රතිකාර/ප්‍රථමාධාර මධ්‍යස්ථාන සඳහා පළාත් සෞඛ්‍ය සේවා අධ්‍යක්ෂකගේ සහ පළාත් පාලන ආයතනයේ පූර්ව ලිඛිත අවසරයක් ලබාගත යුතු ය.

08. වෙළඳාම සහ දන්සැල් පවතින සෞඛ්‍ය මාර්ගෝපදේශයන්ට යටත්ව සිදු කළ යුතු ය.

- 8.1 සිරිපා මළුව, විශ්‍රාම ශාලා ප්‍රදේශයන්හි මෙන්ම ගමන් මාර්ගයේ ද සංචාරක වෙළඳාම තහනම්ය.
- 8.2 මවිසින් හෝ බලයලත් නිලධාරියෙකු විසින් අවසර දුන් ස්ථානවල හැර පූජා භාණ්ඩ, පූජා වට්ටි, හෝ වෙනත් ද්‍රව්‍ය අලෙවි නොකළ යුතු යි.
- 8.3 මත්පැන්, දුම්වැටි හෝ වෙනත් කිසිදු මත්ද්‍රව්‍යයක් ගමන් මාර්ගවල රැගෙනයාම හෝ වෙළඳසැල්වල තබා ගැනීම, විකිණීම, මිලදී ගැනීම හෝ භාවිතා කිරීම තහනම්ය.
- 8.4 පිවිසුම් මාර්ගයන්හි දෙපස අවසර දී ඇති ස්ථානවල හැර කිසිදු ස්ථානයක තාවකාලික හෝ ස්ථිර වෙළඳසැල් තැනීම හෝ පවත්වාගෙන යාම හෝ වෙළඳාම් කිරීම නොකළ යුතු ය.

- 8.5 සෑම වෙළඳසැලකම සෑම ගොඩනැගිල්ලකම කසල බඳුන් තැබිය යුතු අතර අපද්‍රව්‍ය සියල්ල එහි බහාලිය යුතු ය.
- 8.6 විකිණීමට තබා ඇති සියලු සකස් කළ ආහාර ද්‍රව්‍ය මැස්සන්ගෙන් ආරක්ෂා වන පරිදි ආවරණ සහිතව රඳවා තැබිය යුතු ය.
- 8.7 ආහාරපාන දත්සැල් ලබාදීම සඳහා අවසර නැත. අත්‍යවශ්‍යම කෙනෙක් සිටී නම් මුඛ ආවරණ හෝ සනීපාරක්ෂක ද්‍රව්‍ය දත්සැල් ගමන් මාර්ග ආරම්භක ස්ථානවල පැවැත්විය හැකිය.
- 8.8 ඒ සඳහා මාගේ හෝ බලයලත් නියෝජිතයෙකුගේ පූර්ව අවසරය ලබාගත යුතු ය.

09. කෝවිඩ් - 19 වසංගත තත්ත්වය තුළ ගතයුතු ක්‍රියාමාර්ග

- 9.1 සෞඛ්‍ය අධ්‍යක්ෂ ජනරාල් විසින් නිකුත් කරනු ලබන නිසි සෞඛ්‍ය මාර්ගෝපදේශ පිළිපදිමින් මුඛ ආවරණ පැළඳීම හා දුරස්ථභාවය පවත්වා ගනිමින් වන්දනාවේ යෙදීම.
- 9.2 වන්දනාවේ යෙදෙන බැතිමතුන් එන්නත්කරණය කළ බව තහවුරු කෙරෙන කාඩ්පත හෝ එහි ඡායා පිටපතක් ළඟ තබාගත යුතු ය.
- 9.3 ශ්‍රී පාද වන්දනාවේ පැමිණෙන පිරිස් ශ්‍රී පාද මළු මළු නවාතැන් නොගෙන වන්දනාකොට නික්ම යා යුතු ය.

මාලනී ලොකුපෝතාගම,
දිස්ත්‍රික් ලේකම්/දිසාපති.
රත්නපුර පරිපාලන දිස්ත්‍රික්කය.

2021 දෙසැම්බර් මස 09 වැනි දින,
රත්නපුර දිස්ත්‍රික් ලේකම් කාර්යාලයේ දී ය.

EOG 12 - 120